



हमलों से दहला ईरान

इजरायल का ईरान के राष्ट्रपति दफ्तर पर अटैक

अमेरिका-इजरायल और ईरान के बीच युद्ध का चौथा दिन

ईरान में कुल 504 जगहों पर 1,039 हमले

बुशहर प्रांत में 5 ईरानी सैनिकों की मौत

787 लोगों की मौत 4 दिनों में हो चुकी है ईरान में

153 शहरों को निशाना बनाया अमेरिका-इजरायल ने

186 मिसाइल और 812 ड्रोन दागे ईरान ने यूएई पर

शुभकामनाएं
रंगों के पावन पर्व होली पर नवभारत के सुधि पाठकों, विज्ञापनदाताओं, एजेंट बंधुओं, हॉकर्स बंधुओं और शुभचिन्तकों को हार्दिक शुभकामनाएं.

संपादक
अवकाश
होली के अवसर पर 4 मार्च को नवभारत कार्यालय में अवकाश रहेगा. अतः अगला अंक 6 मार्च को प्रकाशित होगा.
महाप्रबंधक

येरूशलेम, तेहरान, 03 मार्च. अमेरिका-इजरायल और ईरान के बीच चौथे दिन युद्ध जारी रहा. ईरान अब मिडिल ईस्ट में रह रहकर उन देशों पर हवाई हमले कर रहा है, जहां-जहां अमेरिका के सैन्य अड्डे हैं. इस बीच चीन ने ईरान को समर्थन देने का ऐलान किया. जबकि नाटो ने कहा कि वह युद्ध में शामिल नहीं होगा.

वहीं, इजरायल ने ईरान पर हमले तेज कर दिए हैं. इजरायल ने ईरान के राष्ट्रपति दफ्तर पर फिर एक बार हमला किया है. इजरायली सेना का दावा है कि यह ईरानी शासन का सेंट्रल और अहम हेडक्वार्टर है.

वहीं, अमेरिका के राष्ट्रपति डोनाल्ड ट्रंप ने कहा कि ईरान बातचीत के लिए तैयार है लेकिन अब बहुत देर हो चुकी है. ईरान का डिफेंस सिस्टम पूरी तरह से तबाह हो चुका है. इजरायल डिफेंस फोर्स ने कहा, सोमवार रात इजरायली एयर फोर्स ने सटीक



इंटेलिजेंस पर कार्रवाई करते हुए, तेहरान के बीच में ईरानी शासन के लीडरशिप कंपाउंड के अंदर की सुविधाओं पर हमला किया और उन्हें खत्म कर दिया. इसी के साथ इजरायली सेना लेबनान में भी घुस गई है और 59 इलाकों को भी तुरंत घर खाली करने का आदेश दिया है. यहां हालात बिगड़ने के बाद 30 हजार से ज्यादा लोगों ने घर छोड़ दिया ... **श्रेष्ठ पेज 4 पर**



मिडिल ईस्ट में फंसे 2100 से ज्यादा भारतीय 7 फ्लाइट्स से मंगलवार को देश लौटे. एयरस्पेस बंद होने के कारण मंगलवार को दिल्ली, मुंबई, बैंगलोर और चेन्नई एयरपोर्ट पर 250 से ज्यादा इंटरनेशनल फ्लाइट कैंसिल कर दी गई. इनमें दिल्ली से 80+, मुंबई से 107, बंगलुरु से 42 और चेन्नई से 30 उड़ानें शामिल हैं. इंडिया जेटवाह से हैदराबाद, मुंबई, दिल्ली और अहमदाबाद के लिए 10 स्पेशल उड़ानें भी चला रहा है. एअर इंडिया एक्सप्रेस ने मस्कट के लिए उड़ानें शुरू की हैं.

ईरान में 158 स्कूली छात्राओं का अंतिम संस्कार

ईरान में अमेरिका और इजरायल के हमलों में मारी गई 158 स्कूली छात्राओं का मंगलवार को अंतिम संस्कार किया गया.



ईरानी ड्रोन का मलबा गिरने से यूएई के ऑयल जॉन में आग शुरू के फुजैराह ऑयल इंडस्ट्री जॉन में मंगलवार सुबह ईरानी ड्रोन का मलबा गिरने से आग लग गई. अधिकारियों के मुताबिक, ड्रोन को इंटरसेप्ट किए जाने के बाद उसके टुकड़े इलाके में गिरे, जिससे यह घटना हुई. फुजैराह मीडिया ऑफिस ने बयान जारी कर बताया कि हादसे में किसी के घायल होने की सूचना नहीं है. दमकल और आपातकालीन टीमों ने आग पर काबू पा लिया है और इलाके में सामान्य कामकाज बहाल कर दिया गया है. फुजैराह यूएई का रणनीतिक एनर्जी सेंटर है, जहां तेल स्टोरेज और एक्सपोर्ट का प्रमुख ढांचा मौजूद है. यह इलाका ओमान की खाड़ी पर, होर्मुज स्ट्रेट के बाहर मौजूद है.

दुनिया को भारत से उम्मीद : मोदी

पोस्ट-बजट वेबिनार में बोले पीएम मोदी



नई दिल्ली, 03 मार्च. प्रधानमंत्री मोदी ने 'आर्थिक विकास को सतत बनाए रखना और उसे मजबूत करना' विषय पर पोस्ट-बजट वेबिनार को वीडियो कॉन्फ्रेंसिंग के जरिए संबोधित किया. इस दौरान उन्होंने कहा कि मौजूदा वैश्विक परिस्थितियों में भारत की मजबूत अर्थव्यवस्था दुनिया के लिए उम्मीद की किरण बनी हुई है.

प्रधानमंत्री ने कहा कि जब वैश्विक आपूर्ति शृंखलाएं पुनर्गठित हो रही हैं, ऐसे समय में भारत की तेज आर्थिक प्रगति विकसित भारत के लक्ष्य की मजबूत नींव है. उन्होंने स्पष्ट किया कि देश की दिशा और संकल्प

दोनों स्पष्ट हैं. अपने संबोधन में पीएम मोदी ने ज्यादा निर्माण, ज्यादा उत्पादन, ज्यादा कनेक्टिविटी और ज्यादा निर्यात की रणनीति अपनाने का आह्वान किया. उन्होंने कहा कि देश की अर्थव्यवस्था के प्रमुख स्तंभ मैन्युफैक्चरिंग, लॉजिस्टिक्स और एमएसएमई आपस में गहराई से जुड़े हुए हैं. मजबूत विनिर्माण ढांचा इन सभी क्षेत्रों में नए अवसर पैदा करता है.

वैश्विक प्रतिस्पर्धा पर बोलते हुए प्रधानमंत्री ने अनुसंधान एवं विकास (आरएंडडी) में बड़े निवेश और वैश्विक मानकों के अनुरूप गुणवत्ता सुनिश्चित करने पर जोर दिया. उन्होंने कहा कि भारत ने कई देशों के साथ मुक्त व्यापार समझौते किए हैं, जिससे अवसरों का बड़ा दायरा खुला है. ऐसे में उत्पादों की गुणवत्ता से किसी भी तरह का समझौता नहीं होना चाहिए. प्रधानमंत्री ने स्पष्ट किया कि अगर किसी एक क्षेत्र पर अधिकतम केर्जा, बुद्धिमत्ता और संसाधन केंद्रित करने हैं, तो वह गुणवत्ता होनी चाहिए. भारतीय उत्पाद न केवल अंतरराष्ट्रीय मानकों पर खरे उतरें, बल्कि उन्हें पीछे भी छोड़ें.

पीएम मोदी के यूट्यूब पर 30 मिलियन सब्सक्राइबर

नई दिल्ली. पीएम नरेंद्र मोदी के यूट्यूब चैनल पर 30 मिलियन सब्सक्राइबर हो गए हैं. वे इस प्लेटफॉर्म पर सबसे ज्यादा फॉलो किए जाने वाले दुनिया के नेता बन गए हैं. दूसरे सबसे ज्यादा सब्सक्राइबर ब्राजील के पूर्व प्रेसिडेंट जेयर बोलसोनारो के हैं. इनके सब्सक्राइबर मोदी के सब्सक्राइबर का सिर्फ एक-चौथाई हैं. अमेरिकी प्रेसिडेंट डोनाल्ड ट्रंप की तुलना में प्रधानमंत्री के सब्सक्राइबर सात गुना से ज्यादा हैं, जो दुनिया भर में उनके डिजिटल आउटरीच और एंगेजमेंट के स्केल को दिखाता है.

रक्षा मंत्रालय ने 5083 करोड़ के किए अनुबंध

एचएल से खरीदेंगे छह उन्नत हल्के हेलीकॉप्टर
रूस से शिटल मिसाइलों की भी होगी खरीद
नई दिल्ली, 03 मार्च. वैश्विक स्तर पर समुद्री सुरक्षा के बड़ी चुनौती बनकर उभरने के बीच रक्षा मंत्रालय ने समुद्री सुरक्षा को चाक चौबंद करने के लिए कुल 5,083 करोड़ रुपये के दो अनुबंधों पर हस्ताक्षर किए हैं, जिनमें भारतीय तटरक्षक के लिए छह उन्नत हल्के हेलीकॉप्टर ए एल एच मार्क-दो (समुद्री भूमिका) तथा नौसेना के

लिए सतह से आकाश में मार करने वाली चर्टकल प्रक्षेपण शिटल मिसाइलों की खरीद शामिल है. एएलएच हेलीकॉप्टर की खरीद सार्वजनिक क्षेत्र के रक्षा उपक्रम हिन्दुस्तान एरोनॉटिक्स लिमिटेड (एचएएल) से और शिटल मिसाइलों की खरीद रूस से की जाएगी. इन अनुबंधों पर मंगलवार को रक्षा सचिव राजेश कुमार सिंह की उपस्थिति में हस्ताक्षर किए गए. एएलएच की खरीद के लिए 2901 करोड़ रुपए जबकि मिसाइलों की खरीद के लिए 2,182 करोड़ रुपये का अनुबंध किया है.

भुलाना नामुमकिन. अपना आशान.

0%* डाउन पेमेंट. 100%* ऑन-रोड फंडिंग.

THE NEW
BASALT X
SUV COUPÉ

₹8.55 लाख*
से शुरू

THE NEW
AIRCROSS X
7-SEATER SUV

₹8.89 लाख*
से शुरू

THE NEW
C3 X
COMPACT SUV

₹4.99 लाख*
से शुरू

अतिरिक्त लाभ ₹1.15 लाख* तक
कॉर्पोरेट और सरकारी कर्मचारियों के लिए विशेष लाभ | CSD में उपलब्ध

भारतीय संवैधानिक फर्स्ट एंड ऑनली ड्रग-कर कम्पैनिविल

VISIT A CITROËN SHOWROOM TODAY | 1800 267 1000 | 91 7391055934 SATNA, ARUN BANSAL: 8718807431, 9174407718 JABALPUR, R&K AUTOCORP: 9238111290/9238111325 BHOPAL, ANANTA: 6232920181 INDORE, SATGURU: 7771010416 | RAIPUR, TOWNIE: 9617774019 | GWALIOR, ANANTA: 7880171606 | | REWA, ARUN BANSAL: 8718807431, 9174407718 | IMPHAL, N R TRADERS: 98561 09466 | AGARTALA, PANNA MOTORS: 8794101518 | BHUBANESWAR, AMP WHEELS PVT. LTD.: 70085 32843 | PATNA, KP AUTOMOBILES: 778101 7915 | RANCHI, KP AUTOMOBILES: 77810 17915 | JAMSHEDPUR, BHALOTIA: 92638 55077 | ASANSOL, BANERJEE: 8170004231 KOLKATA, CELICA: 90730 64444